

## امريکايان په نړي کی خپلواکي ژغوري!

د نورو ورځو په څيرمي نن هم د انټرنټ په نړيوال جال کی د افغانستان په هکله خپری شوي ليکنه کتلي د خپرو شويو مطالبو په لړ کی دافغانستان استراتیژي قوت ته اړتيا لري تر سرليک لاندې ليکنې مي پام خپل کړ، ځکه چی د ليکنې ليکوال هغی زری فلسفی ته اشاره کړي چی د تاريخ په اوږدو کی لودیځ د خپل استعماري خوزبنت لپاره پلمه کړي ده ، دنړی د خپلواکي ژغورل : کله چی د امریکا ولسمشر ویلسون په لومړی نړيواله جگړه کی گډ شو، په کال ۱۹۱۹ م کی یی وویل : ((تکراروم)) (هغه مورگاني چی خپل اولادونه یی په فرانسه کی له لاسه ورکړي وو، ما ته راغلي او زما لاسونه یی ونیول ، پداسي حال کی چی دوي ژړل راته یی وویل چی الله د درسره وي د الله برکت دي په تا باندي شي ، نو څه باعث گرځي چی وطندارن ما ته د الله نه دعا غواړي ، حال دا چی ما کانگرس ته نصیحت کړي و چی داسي تگلاره خپله کړي چی د دوي اولادونه په کی مړه کيږي ، او ما د دوي اولادونه بهر ته استولي دي ، او ما د دوي اولادونه د نړی خطرناکو ځایونو ته لیږلي دي ، هغه ځایونه چی مرگ پکی حتمي دي ، نو ولي زما لاس نیسي راته ژاړي او د الله نه د برکت غوښتنه راته کوي ؟ ځکه چی دوي پوهیږي چی د دوي اولادونه د یو داسي شي لپاره مري چی له هر مادي شي څخه غوره دي ، دوي باور لري چی دوي د نړی خپلواکي ژغوري او دوي په حق هم دي ، نو اوباما هم په افغانستان کی د نوي استراتیژي د اعلانولو په هکله یوی ورته کیسی ته اړتيا لري ځکه چی په افغانستان او د نړی په نورو هیوادونو کی د امریکا زامن او لرونې خپلواکي ژغوري . دا د هغه مطلب یوه برخه ده چی په واشنگټن پوست کی خپره شوي ده خو سوال دا دي چی آیا ریښتیا د لودیځ او امریکا تیر شوي او اوسني نظامي او سیاسي خوزبنت په نړي کی او په تیره په اسلامي هیوادونو کی د خپلواکي د ژغورلو لپاره دي کی د خپلواکي د جامی د څیړولو لپاره ؟

که د اسلامي نړي وضعیت وڅیړو نوامریکا او لودیځ پدي هیوادونو کی د خپلواکي په ضد جگړه پیل کړي ده، داسي جگړه چی د انسان څخه هر ډول خپلواکي اخلي ، دیني خپلواکي ، کلتوري خپلواکي ، ټولنیزه خپلواکي ، سیاسي خپلواکي ..... هغه جرمونه چی د خپلواکي دي ژغورلو تر نامه لاندې په اسلامي نړی کی تر سره کوي په تاریخ کی ساری نلري او د انسانیت ضمیر حیرانوي ، د خپلواکي تر نامه لاندې غواړي هغه د مادیت ارزښتونه په اسلامي نړی کی خواره کاندې چی لودیځه نړی پرته له دي ارزښتونو څخه بله لاسته راوړنه نلري ، هغه ارزښتونه چی هیڅ ډول ایماني او روحاني تراو د انسان او خالق العالمین تر منځ نشي پیدا کولي او په پایله کی انسان د یوی حیواني نړی لوري ته وړي .

خپلواکي بشریت ته د درنو درنو بمونو په ذریعه وړاندې کوي چی د خپلواکو او بیگناه خلکو ژوند په بي رحمانه توگه اخلي ، کوچنیان ، ښځي ، سپین ژیري ، او بیوزله خلك د خپلواکي لپاره وژني ، د توپونو او الوتکو په زور خلك د لودیځ تهذیب او تمدن ته چمتو کوي ، دا د خنګل خپلواکي او تگلاره ده چی له پیریو څخه یی د خپلواکي د ژغورلو تر نامه لاندې په نړي کی پکار اچولي ده ، امریکا او لودیځ په اسلامي نړي کی د خپلواکي د ژغورلو لپاره داسي زندانونه جوړ کړي دي چی د بشریت په تاریخ کی ساری نلري ، پدي زندانونو کی چی کوم وحشت او بربریت د انسانیت په ضد تر سره کيږي ټوله نړی تري خبره ده ، پدي زندانونو کی چی کوم کرغیرن سلوک د بشریت سره کيږي د خپلواکي په مخ داسي څیره ده چی هیڅ کله به د انسانیت له ذهن څخه هیره نشي ، د انسانیت کرامت تر پښو لاندې کيږي ، هر هغه څه چی د خپلواکي سره تراو لري دلته تر پښو لاندې کيږي ، انسان د حیوان په وړاندې بي عزته کيږي ، د گوانتاما، ابو غریب ، بگرام ، ... د زندانونو د وحشت نه ډکی کیسي بشریت ته د لودیځ د خپلواکي تحفه ده ، دا زندانونه د امریکا په ټنډه کی هغه د پیغور تور داغونه دي چی هیڅکله به ورک نشي ، دا د لودیځ د خپلواکي په هنداره کی هغه داغونه دي چی په ځلانده توگه هر چا ته ښکاري ، امریکا او لودیځ خپلواکي په زندانونو کی ژغوري ، بشریت ته خپلواکي په زندانونو کی ښي .

سربیره پدي د خپلواکي د ژغورلو تر نامه لاندې امریکا او لودیځ زموږ سره د فکر او ژبی او قلم په ذریعه په دوامداره توگه جگړه کوي ، او دا لیکنه هم هغه ذهنیت د امریکا په ټولنه کی راپاروي یا په بل عبارت د راژوندي کولو کوښښ کوي چی د امریکا عام وگړي یی منل ته چمتو نه ښکاري ، او هغه دا چی د امریکایانو زامن او لرونې د خپلواکي د ژغورلو لپاره افغانستان او عراق ته استول شوي دي ، هغوي خپل اولادونه د امریکا د هیبت او وحشت لپاره قربانولو ته حاضر ندي .

امريکا او لوديخ اسلامي نړۍ ته د روسیې په څير خپل هيبت او فرعونيت غزول غواړي ، که د انگليسانو هيبت د افغانانو تر پښو لاندي شوي او هغه امپراتوري يې له خاورو سره برابره شوه چی چا يې په وړاندي د سر اوچتولو جرات نشوي کولي ، که د روسانو هيبت چی نيمه اروپا يې لرزوله او داسي د وسپني کړي يې تري تاو کړي وه چی د ماتيدو گمان يې نه کيده د افغانانو تر پښو لاندي شو ، نو د افغانستان په گرداب کی د امريکا او لوديخ پايله هم تر تيرو شويو امپراتوريو بڼه نه بنکاري ، داسي بريښي چی د لوديخ خپلواکی هم په افغانستان کی سر و خوري ، دا فلسفه چی امريکايان د خپلواکي د ژغورلو لپاره نړۍ ته وتلي نوره زړه شوي ده ، او بنايی دا زړه فلسفه د امريکا نوي ولسمشر اوباما ته د افغانستان په هکله اغيزمنه نه وي .

پای

---

د پاڼو شميره: له ۲ تر ۲

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
: دلپکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکې په خیر و لولئ